



## Independent Joint Anti-Corruption Monitoring & Evaluation Committee

### رسنيزه اعلاميه

د ادارې فساد پر وړاندې د څارنې او ارزونې خپلواکې ګډې کمیټې، د افغاني سرې میاشتنې ټولني او مخابراتي خدماتو د تنظيم په اداره (ATRA) کې هغه تشې تشخيص کړي چه د ادارې فساد لپاره موکه برابرې

کابل-افغانستان، د ۱۳۹۳ کال د غويي ۱۲: د اداري فساد پر وړاندې د څارنې او ارزونې خپلواکه ګډه کمیټه (MEC) په افغانستان کې د اداري فساد پر وړاندې د ملي او نړيوالو هڅو د خپلواک څارونکې په توګه، د افغاني سرې میاشتنې ټولني او مخابراتي خدماتو د تنظيم د ادارې د حکومت داری او حساب ورکولو جوړښتونه تر غور لاندې نیولي. د دغې څیړنې په پایله کې د اداري فساد پر وړاندې د زیانمنې یو شمیر موکې تشخيص شوي او د څارنې او رویتیا د زیاتوالي په موخه ورته لازمي سپارښتنې وړاندې شوي.

د مخابراتي کمپنیو د ګټو په اړه د څارنې او ارزونې کمیټې (MEC) موندنې دا په ګوته کوي چې په دې اړه هغه رپوټونه چې مالیه ټولونکو ادارو سره شریک شوي او هغه رپوټونه چې د حسابونو د تصفیې په ترڅ کې د (ATRA) ادارې سره شریک شوي یو تر بله توپیر لري. دې توپیر دا اندیښنې رابرسیره کړي چې د ټیټې مالیه په بدل کې ښایي بډې ورکړل شوي وي. پدې اړه نورې اندیښنې د (ATRA) د ادارې د خپلواکي، د کارکونکو د ګمارنې د کړنلارو او د حکومت داری او مخابراتو د پراختیایي بودجې په چارو کې تنظیمونکې تشې په ګوته شوي دي.

د څارنې او ارزونې کمیټه (MEC) دا سپارښتنه کوي چې د مخابراتي کمپنیو د پلټنو رپوټونه باید د مالي رپوټونو سره په پرتلیزه توګه وڅیړل شي او توپیر یې څرګند شي، تر څو احتمالي درغلې، او د ګمارنې تعدیل شوي کړنې تشخيص، عدلي کتنه ترسره او د مخابراتو د پراختیایي بودجې او د مخابراتي خدماتو د تنظيم د ادارې د بورډ او کمیټې د چارو د سمیدو لامل وګرځي.

سربیره پردې، نوموړې کمیټې د افغاني سرې میاشتنې ټولني په مالي مدیریت او پروګرامونو د څارنې په چارو کې یو لړ تشې تشخيص کړي چه اداري فساد ته موکه برابرې. د څارنې او ارزونې کمیټه (MEC) د پروژو د څارنې او ارزونې سم پلي کیدلو، د مالي او حسابي چارو پالیسي جوړولو او د پلټنې د لویې ادارې پواسطه د مالي پلټنې د په لاره اچولو سپارښتنه کوي.

ښاغلی عثمانی، د ادارې فساد پر وړاندې د څارنې او ارزونې خپلواکې ګډې کمیټې (MEC) اوسنی ریس وایی: د څارنې او ارزونې کمیټې (MEC) څیړنو د حکومت داری او څارنې د نشتوالي تشې په ګوته کړي چه اداري فساد ته لاره هواروي. د اداري فساد پر وړاندې د ملي او نړيوالو هڅو د خپلواک څارونکي په توګه، د څارنې او ارزونې کمیټه (MEC) د مخابراتي خدماتو د تنظیمونکې ادارې (ATRA) او افغاني سرې میاشتنې د ټولني څخه غواړي چه په خپلو ادارو کې د اداري فساد پر وړاندې زیانمنو ته رسیدنه وکړي، تر څو د عامه پانګې په مدیریت کې د حساب ورکونې او رویتیا د شتون څخه ډاډ تر لاسه شي.



**Independent Joint Anti-Corruption  
Monitoring & Evaluation Committee**

د څارنې او ارزونې کمیټه (MEC) به د خپلو سپارښتنو په آغیزناک ډول پلي کولو څخه خپلې څارنې ته ادامه ورکړي ترڅو د اداري فساد د موکو د له منځه تلو څخه ډاډ ترلاسه شي.

د لا ډیرو معلوماتو لپاره د اداري فساد پروړاندې د څارنې او ارزونې خپلواکې گډې کمیټې سره په اړیکه کې شی :  
۰۰۹۳۷۹۸۷۵۰۵۲۷      [contact@mec.af](mailto:contact@mec.af)      [www.mec.af](http://www.mec.af)

د کمیټې انځورونه له لاندې ادرس څخه ترلاسه کولای شی : [www.flickr.com/photos/mec123/](http://www.flickr.com/photos/mec123/)